

Žurnalistleri ýençmeli!..

Category: Kitapcy, Publisistika

написано kitapcy | 23 января, 2025

Žurnalistleri ýençmeli!.. ŽURNALISTLERI ÝENÇMELI!..



Biziň gijelerimiz siziň gijeleriňize meňzemez.. Ýassygymyz pyrlampajyň çarhy ýalydyr... Şo-ol aýlanyp durandyr, basyş gutarmaz...

Biziň saçaklarymyz siziň saçaklaryňyza meňzemez... Egilip, ýurdumyzy tabaklaryň içinde göreris... Her lukmany ýuwdanymyzda bir aç adam garşymyzda oturar, gultunar durarys... Awy bolar iň halaýan naharlarymyz... Tegek bolup bokurdagymyzdan geçmez...

Biziň söýgülerimiz siziň söýgüleriňize meňzemez... Hemişe boýny buruk, lapykeç we göwnüne deglen biri bardyr... Gujaklaşmalarymyz ýarpydyr, ogşaşmalarymyz egsikdir, köplenç ýeke galan dul ýaly yzymyzda bir söýgüli galar...

Göýä çagalaram ýetim ýaly...

Biziň kärimiz çyn ýürekden söýeniňe degenok...

Demokratiýa, pylan-pysmydan diýýäň-ä...

Ine, demokratiýanyň subutnamasy: žurnalistler, ýazyjylar, redaktorlar, editorlar, habarçylar, fotohabarçylar, sahypalar, sütünler, garşylyklar, jedeller, tankytkar, garşylyklaýyn sesler...

Aýyr, ýok et, bulary...

Dünýäde seni adam ýerine goýýan barmy...

At-abraýyň bir köpüklük agramy ýok...

Nämüçin ýene žurnalistler türmede?

Altmyşa golaýy...

Düýn “atatürkçi” diýip, bugün “jemagatçy” diýip...

Erte kim bilýär, ikisiniň ortasyndakylar...

Näme sen?..

Eger nobat ýene žurnalistlere gelen bolsa...

Diýmek seniň derdiň demokratiýa däl, gadyrdan...
Seniň isleýäniň, lal-jimlik...
Ine, şunuň üçinem žurnalistleri ýençmeli...
Biziň ýurdumyz dünýäde gazetiň iň az okalýan, muňa garamazdan
žurnalistleriň iň köp öldürilýän ýurdudyr...
Emma seret: Abdi Ipekçi, Çetin Emeç, Ahmet Taner Kyslalıt,
Ilhan Selçuk (gaharyndan) we ýene nijemeleri öldürilselerem
seslerini kesmediler...
Gaýtam Ugur Mumju has kök okalýar...
Intelligensiýanyň hötjetligidir bu, öldürseňem ýan bermez...
Çünki... biziň ýüregimizde – elmydama bir ýaraly esger
iňňildeýär... bir mazlum suduň gapysynda çök düşüp, adalata
garaşýar... işsizlikden köseýän ýaş ýigit hemişe zaryn-zaryn
zeýrenip derdini aýdýar... bir çaga aglap, kakasyny gözleýär...
Dymdyryp bilmersiňiz... Biziň wyždanymyz siziň wyždanyňyza
meňzemez...
Bekir JOŞKUN.

«SÖZCÜ» gazeti, 16.08.2016 ý. Publisistika